



**ព្រះរាជក្រឹត្យ**

នស/រកត/០៧០១/២៤០

**ស្តីពីលក្ខន្តិកៈដោយឡែក  
នៃក្របខ័ណ្ឌគ្រូបច្រៀតកម្មវិធី**

**យើង**

**ព្រះបាទសម្តេចព្រះនរោត្តមសីហនុ**

**រាជហរិវង្ស ឧត្តរតោសុខាភិ វិសុទ្ធពង្ស ឧត្តមហាបុរសរតន៍**

**និករោត្តម ធម្មិកមហារាជានិរាជ បរមនាថ បរមបពិត្រ**

**ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត ១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០៦ /នស/៩៤ ចុះថ្ងៃទី ៣០ ខែ តុលា ឆ្នាំ១៩៩៤ ដែលប្រកាសអោយប្រើច្បាប់ ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០១៩៦/០១ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងអប់រំ យុវជន និង កីឡា
- បានទ្រង់យល់ព្រះរាជក្រឹត្យលេខ នស/រកត/១២៩៧/២៧៣ ចុះថ្ងៃទី ០១ ខែ ធ្នូ ឆ្នាំ១៩៩៧ ស្តីពីគោលការណ៍រួម នៃការរៀបចំមុខងារសាធារណៈរបស់រដ្ឋ
- តាមសេចក្តីប្រាប់បង្គំទូល ស្នើសុំ ពីនាយករដ្ឋមន្ត្រី ដែលបានការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គនាថ្ងៃទី ២២ ខែ មិថុនា ឆ្នាំ ២០០១ ។

**ត្រាស់បង្គាប់**

**ជំពូក ទី ១**

**ម ន ប្ប ញ្ញ ត្តិ ទូ ទ រ**

**មាត្រា ១ --**

ត្រូវបានបង្កើតក្របខ័ណ្ឌ គ្រូបប្រៀនកំរិតឧត្តមដែលត្រូវបានចាត់ថ្នាក់ក្នុងប្រភេទ ក ដូចមានចែងក្នុងមាត្រា៣ នៃព្រះរាជក្រឹត្យ លេខ ជស-រកត ១២៩៧-២៧៣ ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពី គោលការណ៍រួមនៃការរៀបចំ មុខងាររដ្ឋបាលរាជការរបស់រដ្ឋ ។

**មាត្រា ២ --**

ក្របខ័ណ្ឌ គ្រូបប្រៀនកំរិតឧត្តមស្ថិតក្រោមឱវាទរបស់ក្រសួងអប់រំ យុវជន និង កីឡា ប្រមូលផ្តុំគ្រប់មន្ត្រីបច្ចេកទេស ខាងគរុកោសល្យ រង បច្ចេកទេសផ្សេងទៀត ដែលបានបណ្តុះបណ្តាល និងបំរើការនៅតាមគ្រឹះស្ថានសិក្សាសាធារណៈមធ្យមសិក្សាចំណេះទូទៅ មធ្យមសិក្សាបច្ចេកទេស ឧត្តមសិក្សា និងអង្គភាពជំនាញថ្នាក់កណ្តាល និងខេត្ត ក្រុង នៃក្រសួងអប់រំ យុវជន និង កីឡា ។

**មាត្រា ៣ --**

ក្របខ័ណ្ឌគ្រូបប្រៀនកំរិតឧត្តមមានមុខងារក្នុងតំណែងជាអ្នកបង្រៀន អ្នកសិក្សាស្រាវជ្រាវ និង មុខងារក្នុងតំណែងគ្រប់គ្រង ។

**ជំពូក ទី ២**

**ឋានន្តរស័ក្តិ និង មុខតំណែង**

**មាត្រា ៤ --**

ក្របខ័ណ្ឌគ្រូបប្រៀនកំរិតឧត្តម មាន ៣ ឋានន្តរស័ក្តិ ÷

- ឋានន្តរស័ក្តិ ទី ១ ឬ ឋានន្តរស័ក្តិ គ្រូបប្រៀនកំរិតឧត្តម ដើមខ្សែពិសេស មាន ៦ ថ្នាក់
- ឋានន្តរស័ក្តិ ទី ២ ឬ ឋានន្តរស័ក្តិ គ្រូបប្រៀនកំរិតឧត្តម ដើមខ្សែ មាន ១០ ថ្នាក់
- ឋានន្តរស័ក្តិ ទី ៣ ឬ ឋានន្តរស័ក្តិ គ្រូបប្រៀនកំរិតឧត្តម មាន ១៤ ថ្នាក់ ។

**មាត្រា ៥ --**

គ្រូបប្រៀនកំរិតឧត្តមមានឧបនិស្ស័យអាចកាន់មុខតំណែងគ្រប់គ្រងរួមជាមួយនឹងមន្ត្រីក្របខ័ណ្ឌ មន្ត្រីគ្រប់គ្រងរដ្ឋបាលនៅតាមគ្រឹះស្ថានសិក្សា និង អង្គភាពជំនាញនានា ដូចខាងក្រោម ÷

- ឋានន្តរស័ក្តិទី ១ - សាកលវិទ្យាធិការ អគ្គនាយក អគ្គាធិការ
- ឋានន្តរស័ក្តិទី ២ - សាកលវិទ្យាធិការរង ព្រឹទ្ធបុរសមហាវិទ្យាល័យ អគ្គនាយករងន.រ.

- អគ្គាធិការរង អធិការ ប្រធាននាយកដ្ឋាន
- ឋានន្តរស័ក្តិទី ៣
- ព្រឹទ្ធបុរសរង មហាវិទ្យាល័យ
  - អនុប្រធាននាយកដ្ឋាន
  - ប្រធានមន្ទីរ ខេត្ត ក្រុង
  - អធិការរង
  - នាយកមជ្ឈមណ្ឌល គរុកោសល្យ ភូមិភាគ
  - នាយកសាលាគរុកោសល្យខេត្ត ក្រុង
  - នាយកវិទ្យាល័យ

និង មុខតំណែងទៀតដែល មានផ្ទៃកំណត់មុខតំណែងខាងលើ នៃឋានន្តរស័ក្តិមួយៗនៅក្នុងអង្គការលេខ នៃ រចនាសម្ព័ន្ធរបស់ ក្រសួងអប់រំ យុវជន និង កីឡា ។

**ជំពូក ទី ៣**

**ការជ្រើសរើស**

**មាត្រា ៦ .-**

ការជ្រើសរើសចូលក្នុងក្របខ័ណ្ឌគ្រូបង្រៀនកំរិតឧត្តម ត្រូវធ្វើឡើងតាមការប្រឈមជ្រើសរើសក្នុង ចំណោមបេក្ខជន ជានិស្សិត ឬ និង ជាមន្ត្រីរាជការ របស់ក្រសួងអប់រំ យុវជន និង កីឡា និងមន្ត្រីរាជការផ្សេង ទៀត ។

ចំនួនតំណែងក្នុងការជ្រើសរើសសំរាប់បេក្ខជនជានិស្សិត ឬនិងសំរាប់បេក្ខជនជាមន្ត្រីរាជការត្រូវ កំណត់ឡើងដោយរាជរដ្ឋាភិបាល តាមសំណើរបស់ ក្រសួងអប់រំ យុវជន និង កីឡា ។

**មាត្រា ៧ .-**

ការប្រឈមជ្រើសរើសក្នុងចំណោម និស្សិត ត្រូវបើកទូលាយ ចំពោះបេក្ខជនដែលមានអាយុ ច្រើន បំផុត ៣០ឆ្នាំ គិតមកដល់ថ្ងៃប្រឈម ហើយមាន សញ្ញាបត្រទាបបំផុត បរិញ្ញាបត្រ ឬសញ្ញាបត្រសមមូល ។

លក្ខខណ្ឌ ក្នុងការប្រឈមជ្រើសរើសចូលក្របខ័ណ្ឌ គ្រូបង្រៀនកំរិតឧត្តមសំរាប់បេក្ខជនជាមន្ត្រី រាជការត្រូវកំណត់ដោយក្រសួង អប់រំ យុវជន និង កីឡា ។

ការប្រឈមជ្រើសរើសក្នុងចំណោមនិស្សិតត្រូវឆ្លងកាត់ការពិនិត្យសុខភាព និងកាយសម្បទា មុននឹង ចូលសាលាបណ្តុះបណ្តាល ។ ការពិនិត្យសុខភាព និងកាយសម្បទា លើកទី ២ ត្រូវអនុវត្តមុនធ្វើការតាំងស៊ីបក្នុង ក្របខ័ណ្ឌ ។

លក្ខណៈវិនិច្ឆ័យកាយសម្បទា ត្រូវកំណត់ដោយក្រសួងអប់រំ យុវជន និង កីឡា ។ ៤៧.

**ជំពូក ទី ៤**

**ការបណ្តុះបណ្តាលដំបូង កម្មសិក្សាសាកល្បង និង ការតាំងសំប៉**

**មាត្រា ៨ .-**

បេក្ខជនដែលបានជ្រើសរើសតាមរយៈការប្រលងជ្រើសរើស ក្នុងចំណោមនិស្សិត និង ក្នុងចំណោម មន្ត្រីរាជការ មានឋានៈ ជាគរុ និស្សិតកំរិតខ្ពស់ ហើយត្រូវទទួលបានការបណ្តុះបណ្តាលដំបូង ដែលរៀបចំដោយ ក្រសួងអប់រំ យុវជន និង កីឡា ។

**មាត្រា ៩ .-**

បន្ទាប់ពីការបណ្តុះបណ្តាលដំបូង គរុនិស្សិតកំរិតខ្ពស់ ដែលប្រលងជាប់ត្រូវបានបែងចែកអោយទៅ បំរើការងារនៅតាម ខេត្ត ក្រុង ឬ នៅថ្នាក់កណ្តាល ផ្អែកលើលទ្ធផលប្រលងបញ្ចប់ការបណ្តុះបណ្តាលហើយត្រូវបាន តែងតាំងជាគ្រូបង្រៀនកំរិតខ្ពស់កម្មសិក្សា តាមប្រាសាទរបស់រដ្ឋមន្ត្រីក្រសួងអប់រំ យុវជន និង កីឡា ។

គ្រូបង្រៀនកំរិតខ្ពស់កម្មសិក្សា ដែលបានជ្រើសរើសចេញពី និស្សិតត្រូវឆ្លងកាត់កម្មសិក្សាមួយ ដែលមានរយៈពេល ១២ខែ ។ ក្រោយពេលធ្វើកម្មសិក្សាសាកល្បង មន្ត្រីដែលត្រូវបានជ្រើសរើសចេញពីនិស្សិត ត្រូវ បានតាំងសំប៉ក្នុងថ្នាក់លេខ ១៤ នៃឋានន្តរស័ក្តិ ទី ៣ ។

គ្រូបង្រៀនកំរិតខ្ពស់ ដែលត្រូវបានជ្រើសរើសចេញពីមន្ត្រីរាជការ របស់ ក្រសួងអប់រំ យុវជន និង កីឡា ពុំចាំបាច់ឆ្លងកាត់ កម្មសិក្សាសាកល្បងឡើយ ។ ក្រោយពីបានទទួលការបណ្តុះបណ្តាលដំបូង មន្ត្រីទាំងនេះ ត្រូវបាន តាំងសំប៉ ក្នុងឋានន្តរស័ក្តិ ទី ៣ ព្រមទាំងត្រូវបានទទួលសន្ទស្សន៍បៀវត្សខ្ពស់លើ បន្ទាប់ពីសន្ទស្សន៍ ចាស់ របស់ខ្លួន ។

គ្រូបង្រៀនកំរិតខ្ពស់ដែលត្រូវបានជ្រើសរើសចេញពីមន្ត្រីរាជការ ផ្សេងៗទៀត ត្រូវធ្វើ កម្មសិក្សា សាកល្បងរយៈ ពេល ៦ ខែ ដោយទទួលសន្ទស្សន៍ បៀវត្ស ខ្ពស់លើ បន្ទាប់ពីសន្ទស្សន៍ ចាស់ របស់ខ្លួន ។ ក្រោយ ពេលធ្វើកម្មសិក្សា សាកល្បង មន្ត្រី ទាំងនេះត្រូវបានតាំងសំប៉ ក្នុងឋានន្តរស័ក្តិ ទី ៣ និង ត្រូវទទួលបៀវត្ស តាម សន្ទស្សន៍ ដែលបានរៀបចំមកហើយ ។

គ្រូបង្រៀនកំរិតខ្ពស់កម្មសិក្សាដែល ធ្វើកម្មសិក្សាថ្នាក់ក្នុងពេលបំរើការត្រូវអនុញ្ញាតអោយបន្ត កម្មសិក្សានៅឆ្នាំទី ២ ទៀត ។ ក្នុងករណី ធ្លាក់កម្មសិក្សានៅឆ្នាំ ទី ២ នេះ កម្មសិក្សាការីជ្រើសរើស ចេញមកពី និស្សិតត្រូវលុបឈ្មោះចោល កម្មសិក្សាការី ជ្រើសរើសចេញ មកពីមន្ត្រីរាជការ ត្រូវ បញ្ជូនទៅ ក្របខ័ណ្ឌដើមវិញ ដោយគិតរយៈពេល ចូលសាលាបណ្តុះបណ្តាលសំរាប់អតីតភាពការងារ ។

ការតាំងសំប៉ក្នុងឋានន្តរស័ក្តិ ទី ៣ នៃក្របខ័ណ្ឌគ្រូបង្រៀនកំរិតខ្ពស់ ត្រូវធ្វើឡើងដោយ ព្រះរាជក្រឹត្យ ។ ន.រ.

**ជំពូក ទី ៥**

**ការតែងតាំង**

**មាត្រា ១០ .-**

ក្រោយពេលត្រូវបានតាំងស្នាក់នៅក្នុងក្របខ័ណ្ឌរួចហើយ គ្រូបង្រៀនកំរិតឧត្តមត្រូវបានតែងតាំងអោយ  
បំពេញមុខងារក្នុងមុខតំណែងដូចមានចែងក្នុងមាត្រា ៣ ឬ អាចត្រូវបានតែងតាំង ក្នុងមុខតំណែងគ្រប់គ្រងទំនេរ  
ណាមួយ ដូចមានចែងក្នុងមាត្រា ៥ ខាងលើ ស្របតាមឋានន្តរស័ក្តិរបស់ខ្លួន តាមបែបបទដូចមានកំណត់ក្នុង  
មាត្រា ១៤ និង មាត្រាបន្តបន្ទាប់ នៃព្រះរាជក្រម ចុះថ្ងៃទី ២០ ខែ កក្កដា ឆ្នាំ១៩៩៤ ដែលប្រកាសអោយ ប្រើច្បាប់  
ស្តីពីការរៀបចំ និង ការប្រព្រឹត្តទៅ នៃគណៈរដ្ឋមន្ត្រី ។

**ជំពូក ទី ៦**

**ការដាក់អោយស្ថិតនៅក្រៅក្របខ័ណ្ឌដើម**

**មាត្រា ១១ .-**

គ្រូបង្រៀនកំរិតឧត្តមអាចត្រូវបានដាក់អោយស្ថិតនៅក្រៅក្របខ័ណ្ឌដើម ឬ ក្រៅតំណែង ដើម្បី  
បំពេញការនៅក្រសួងស្ថាប័នមួយផ្សេងទៀតតាមតំរូវការ និងតាមការយល់ព្រមពីសាមីជន ។

**ជំពូក ទី ៧**

**ការតម្កើងថ្នាក់ និង ឋានន្តរស័ក្តិ**

**មាត្រា ១២ .-**

គ្រូបង្រៀនកំរិតឧត្តម ត្រូវបានតម្កើងថ្នាក់ក្នុងឋានន្តរស័ក្តិណាមួយទៅតាមលក្ខខណ្ឌដូចមានចែង  
ក្នុងមាត្រា ២០ និង មាត្រា បន្តបន្ទាប់ នៃច្បាប់សហលក្ខន្តិកៈមន្ត្រីរាជការស៊ីវិល ។

លក្ខណៈសម្បត្តិជាមូលដ្ឋាន ដែលត្រូវពិនិត្យតម្កើងថ្នាក់មានដូចខាងក្រោម :-

- គំនិតផ្តួចផ្តើម ច្នៃប្រឌិត និងលទ្ធផលការងារ
- មនសិការវិជ្ជាជីវៈ ស្មារតីទទួលខុសត្រូវ វិន័យការងារ
- ការយកចិត្តទុកដាក់ដល់ផលប្រយោជន៍ជាតិ
- សាមគ្គីភាព សីលធម៌រស់នៅ សកម្មភាពសង្គម ។

ការតម្កើងថ្នាក់ នៃអ្នករាជការក្នុងក្របខ័ណ្ឌនេះ ត្រូវគិតក្នុងសមាមាត្រ ៣ ភាគ ៤ ក្នុងវេនជ្រើស  
រើស និង ១ ភាគ ៤ តាមវេន អតីតភាព ។

ការតម្កើងថ្នាក់នៅក្នុងឋានន្តរស័ក្តិ គ្រូបង្រៀនកំរិតឧត្តម ដើមខ្សែពិសេស ត្រូវសំរេចដោយ  
ព្រះរាជក្រឹត្យ ។ ន.រ.

ការតម្លើងថ្នាក់នៅក្នុងឋានន្តរស័ក្តិ គ្រូបង្រៀនកិច្ចឧត្តម ដើមខ្សែ ត្រូវសំរេចដោយអនុក្រឹត្យ ។

ការតម្លើងថ្នាក់នៅក្នុងឋានន្តរស័ក្តិ គ្រូបង្រៀនកិច្ចឧត្តម ត្រូវសំរេចដោយប្រកាស របស់ ក្រសួង អប់រំ យុវជន និង កីឡា ។

**មាត្រា ១៣ .-**

គោលការណ៍ នៃការតម្លើងឋានន្តរស័ក្តិ តាមធម្មតាត្រូវតម្លើងទៅក្នុងថ្នាក់ដំបូង នៃឋានន្តរស័ក្តិខ្ពស់ លើបន្ទាប់ ឬ ក្នុងករណី ចាំបាច់ត្រូវតម្លើងទៅក្នុងថ្នាក់ដែលស្របជាមួយសន្ទស្សន៍ខ្ពស់លើបន្ទាប់ពីសន្ទស្សន៍ចាស់របស់ មន្ត្រីនាមី ។

ការតម្លើងឋានន្តរស័ក្តិ ត្រូវអនុវត្តតាមគោលការណ៍ ចំនួនមុខតំណែងគ្រប់គ្រងដែលមានចំនួន ឬ គោលការណ៍ ភាគរយ ។ គោលការណ៍ភាគរយត្រូវបានកំណត់ ៧០% សំរាប់ឋានន្តរស័ក្តិទី ៣ ២៥% សំរាប់ឋានន្តរ ស័ក្តិទី ២ និង ៥% សំរាប់ឋានន្តរស័ក្តិ ទី ១ ។

ការតម្លើងឋានន្តរស័ក្តិនេះ ត្រូវធ្វើតាមរយៈការរៀបចំក្នុងតារាងតម្លើងឋានន្តរស័ក្តិនិងការវាយ តម្លៃ របស់ ឋាននុក្រម គ្រប់គ្រង ឬ តាមរយៈការបណ្តុះបណ្តាល និង វិក្រិតការជំនាញ រយៈពេលវែង នៅក្នុង ឬ ក្រៅប្រទេស ។

ការតម្លើងឋានន្តរស័ក្តិពីគ្រូបង្រៀនកិច្ចឧត្តមដើមខ្សែ ទៅ ឋានន្តរស័ក្តិ គ្រូបង្រៀនកិច្ចឧត្តមដើម ខ្សែពិសេសត្រូវសំរេចដោយព្រះរាជក្រឹត្យ ។

ការតម្លើងពីឋានន្តរស័ក្តិគ្រូបង្រៀនកិច្ចឧត្តមទៅឋានន្តរស័ក្តិគ្រូបង្រៀនកិច្ចឧត្តមដើមខ្សែត្រូវ សំរេចដោយអនុក្រឹត្យ ។

**មាត្រា ១៤ .-**

អាចតម្លើងទៅក្នុងឋានន្តរស័ក្តិ គ្រូបង្រៀនកិច្ចឧត្តមដើមខ្សែ គឺ គ្រូបង្រៀនកិច្ចឧត្តមទាំងឡាយ ដែលបានឡើងដល់ថ្នាក់ លេខ ១១ ឡើងទៅ ក្នុងឋានន្តរស័ក្តិទី ៣ នៃក្របខ័ណ្ឌ គ្រូបង្រៀនកិច្ចឧត្តម ។ អាចតម្លើង ទៅក្នុងឋានន្តរស័ក្តិ គ្រូបង្រៀនកិច្ចឧត្តមដើមខ្សែ ពិសេស គឺ គ្រូបង្រៀនកិច្ចឧត្តមទាំងឡាយដែលបានឡើងដល់ ថ្នាក់លេខ ៧ ឡើងទៅ នៃឋានន្តរស័ក្តិ គ្រូបង្រៀនកិច្ចឧត្តម ដើមខ្សែ ។

**មាត្រា ១៥ .-**

សន្ទស្សន៍សំរាប់ថ្នាក់ក្នុងឋានន្តរស័ក្តិនីមួយៗ នៃក្របខ័ណ្ឌគ្រូបង្រៀនកិច្ចឧត្តម និង តំលៃឯកតា នៃសន្ទស្សន៍ ព្រមទាំងកំរិត លាភការ ផ្សេងៗទៀត ត្រូវកំណត់ដោយព្រះរាជក្រឹត្យដោយឡែក ។

**ជំពូក ទី ៨**

**ការតម្លើងថ្នាក់ និង ឋានន្តរស័ក្តិសំរាប់កាន់មុខតំណែង**

**ការអធិការមធ្យមសិក្សា**

**មាត្រា ១៦ .-**

អធិការមធ្យមសិក្សា ជាមន្ត្រីបច្ចេកទេសអធិការកិច្ច ដែលបានបណ្តុះបណ្តាល សំរាប់មធ្យមសិក្សា ចំណេះទូទៅ បំរើការនៅថ្នាក់កណ្តាល និងខេត្ត ក្រុង ។

**មាត្រា ១៧ .-**

អធិការមធ្យមសិក្សាត្រូវបានជ្រើសរើសតាមការប្រលងជ្រើសរើស ក្នុងចំណោមមន្ត្រីរាជការជា គ្រូបង្រៀនកំរិតឧត្តមកំរិតបំរើការក្នុងក្រសួងអប់រំ យុវជន និង កីឡា ។

ចំនួនតំណែងក្នុងការជ្រើសរើសសំរាប់ការប្រលងនីមួយៗ ត្រូវកំណត់ឡើងដោយ ក្រសួងអប់រំ យុវជន និង កីឡា ។

លក្ខខណ្ឌការប្រលងជ្រើសរើសមាន :-

- ថ្នាក់លេខ ១១ ឡើងទៅ នៃ ឋានន្តរស័ក្តិគ្រូបង្រៀនកំរិតឧត្តម
- អាយុ យ៉ាងច្រើន ៤៥ ឆ្នាំ ។

**មាត្រា ១៨ .-**

បេក្ខជនដែលបានប្រលងជាប់ក្នុងការប្រលងជ្រើសរើស មានឋានៈ ជាគុនិស្សិតអធិការមធ្យម សិក្សា ហើយត្រូវទទួលការបណ្តុះបណ្តាល ការងារអធិការកិច្ច ដែលរៀបចំឡើងដោយក្រសួងអប់រំ យុវជន និង កីឡា ។

បន្ទាប់ពីការបណ្តុះបណ្តាល គុនិស្សិតអធិការមធ្យមសិក្សាដែលប្រលងជាប់ជាអធិការមធ្យម សិក្សាត្រូវបានតម្លើង ទៅក្នុងឋានន្តរស័ក្តិ ទី ២ ដោយអនុក្រឹត្យ ហើយត្រូវបានទទួល សន្ទស្សន៍បៀវត្សខ្ពស់លើ បន្ទាប់ពីសន្ទស្សន៍ចាស់របស់ខ្លួននិងត្រូវបានតម្លើងថ្នាក់ ១ ថ្នាក់ បន្ថែមជាស្វ័យប្រវត្តិ ។ អធិការមធ្យមសិក្សាត្រូវ បានបែងចែកអោយទៅបំរើការនៅថ្នាក់កណ្តាល ឬ ខេត្ត ក្រុង តាមប្រកាសរបស់ក្រសួងអប់រំ យុវជន និង កីឡា ។

**មាត្រា ១៩ .-**

អធិការមធ្យមសិក្សា ត្រូវទទួលប្រាក់រង្វាន់មុខតំណែងអធិការ ។

**មាត្រា ២០ .-**

ក្រៅពីគោលការណ៍ដែលមានកំណត់ក្នុងមាត្រា ១៧-១៨ និង ១៩ ខាងលើ អធិការមធ្យម សិក្សាត្រូវអនុវត្តគោលការណ៍ផ្សេងៗទៀត ដូចគ្រូបង្រៀនកំរិតឧត្តម ។

**មាត្រា ២១ .-**

ចំនួនដំបូង នៃអធិការមជ្ឈមសិក្សា ត្រូវកសាងចេញពីអធិការមជ្ឈមសិក្សាទាំងអស់ ដែលបច្ចុប្បន្ន កំពុងបំពេញមុខតំណែងពិតប្រាកដជាអធិការមជ្ឈមសិក្សា នៅក្នុងក្រសួងអប់រំ យុវជន និង កីឡា ។

**ជំពូក ទី ៩  
បទប្បញ្ញត្តិដោយផ្សេងៗ**

**មាត្រា ២២ .-**

មន្ត្រីរាជការក្នុងក្របខ័ណ្ឌគ្រូបង្រៀនកំរិតឧត្តម ត្រូវទទួលប្រាក់កំរៃគុកោសល្យ ជាប្រាក់រង្វាន់ នៃមុខតំណែងគ្រូបង្រៀន ។

**មាត្រា ២៣ .-**

គ្រូបង្រៀនកំរិតឧត្តម បំរើការរហូតដល់អាយុ ៦០ ឆ្នាំ ទើបចូលនិវត្តន៍ ។  
ការដាក់អោយចូលនិវត្តន៍ នៅក្នុងឋានន្តរស័ក្តិ គ្រូបង្រៀនកំរិតឧត្តមដើមខ្សែពិសេសត្រូវសំរេច ដោយព្រះរាជក្រឹត្យ ។  
ការដាក់អោយចូលនិវត្តន៍ នៅក្នុងឋានន្តរស័ក្តិ គ្រូបង្រៀនកំរិតឧត្តមដើមខ្សែ ត្រូវសំរេចដោយ អនុក្រឹត្យ ។

ការដាក់អោយចូលនិវត្តន៍ នៅក្នុងឋានន្តរស័ក្តិគ្រូបង្រៀនកំរិតឧត្តមត្រូវសំរេចដោយប្រកាសរបស់ ក្រសួងអប់រំ យុវជន និង កីឡា ។

**មាត្រា ២៤ .-**

គ្រូបង្រៀនកំរិតឧត្តម ដែលក្រសួងចាត់អោយទៅទទួលការបំប៉ន ឬ ការបណ្តុះបណ្តាលបន្តរយៈ ពេលសរុបយ៉ាងតិច ១ឆ្នាំ នៅក្នុងជំនាញដែលបំរើអោយវិស័យអប់រំ យុវជន និង កីឡា ដោយមានវិញ្ញាបនប័ត្រ ឬ សិខិតបញ្ជាក់ការសិក្សាត្រូវបានទទួលការតម្លើងថ្នាក់ ១ ថ្នាក់ ជាស្វ័យប្រវត្តិតាមវេនជ្រើសរើស ។

ចំពោះគ្រូបង្រៀនកំរិតឧត្តម ដែលត្រូវបានក្រសួងចាត់អោយទៅបន្តការសិក្សា ឬ បំប៉នជំនាញ ផ្សេងៗ រយៈពេលសិក្សានោះ ត្រូវបានគិតសំរាប់ការតម្លើងឋានន្តរស័ក្តិ ឬ ឡើងថ្នាក់ ។

**មាត្រា ២៥ .-**

ពេលចូលបំរើការដំបូង ឬក្នុងពេលបំរើការ គ្រូបង្រៀនកំរិតឧត្តម ដែលមានសញ្ញាប័ត្រខ្ពស់ជាង បរិញ្ញាប័ត្រត្រូវបានតម្លើងថ្នាក់ជាស្វ័យប្រវត្តិ ១ ថ្នាក់ សំរាប់បរិញ្ញាប័ត្រជាន់ខ្ពស់ និង ២ថ្នាក់ សំរាប់សញ្ញាប័ត្រ ក្រោយបរិញ្ញាប័ត្រជាន់ខ្ពស់ ដោយមានការទទួលស្គាល់ ពីគណៈកម្មាធិការពិនិត្យ និងវាយតម្លៃកំរិតសញ្ញាប័ត្រ ។



និង លិខិតបញ្ជាក់ការសិក្សា ។

**មាត្រា ២៦ .-**

សញ្ញាស័ក្តិ និងឯកសណ្ឋានសំរាប់គ្រូបង្រៀនកំរិតឧត្តមត្រូវកំណត់ដោយព្រះរាជក្រឹត្យដោយឡែក ។

**ជំពូក ទី ១០**

**អនុបញ្ញត្តិ**

**មាត្រា ២៧ .-**

ចំនួនដំបូង នៃក្របខ័ណ្ឌគ្រូបង្រៀនកំរិតឧត្តមត្រូវកសាងចេញពីសមាហរណកម្ម មន្ត្រីរាជការដែលបច្ចុប្បន្នកំពុងបំពេញ មុខតំណែង និង មុខងារពិតប្រាកដរបស់ក្របខ័ណ្ឌក្នុងគ្រឹះស្ថានសិក្សាគ្រប់កំរិត និងក្នុងអង្គភាពជំនាញ ថ្នាក់កណ្តាល និងតាម ខេត្ត ក្រុង របស់ក្រសួងអប់រំ យុវជន និង កីឡា ។

**មាត្រា ២៨ .-**

មុខតំណែងគ្រប់គ្រងនីមួយៗ ដែលត្រូវអនុវត្តតាមគោលការណ៍ក្របខ័ណ្ឌ ឋានន្តរស័ក្តិនិងថ្នាក់ខ្ពស់ជាងគេ មិនមានប្រតិកម្ម ទៅលើមុខតំណែងគ្រប់គ្រងបច្ចុប្បន្ន ដែលមានការតែងតាំងរួចហើយ លើកលែងតែមានការចាំបាច់ដែលជា សមត្ថកិច្ច របស់ ក្រសួងអប់រំ យុវជន និង កីឡា ។

**មាត្រា ២៩ .-**

ក្នុងពេលប្រកបបេក្ខជនបរិញ្ញាបត្រខាងភាសាបរទេស មានចំនួនមិនទាន់គ្រប់គ្រាន់ការប្រលងជ្រើសរើស គ្រូបង្រៀនកំរិតឧត្តម ផ្នែកភាសាបរទេសត្រូវធ្វើឡើងក្នុងចំណោមបេក្ខជនជាសិស្សមានសញ្ញាបត្រមធ្យមសិក្សាទុតិយភូមិដែលមាន អាយុ ច្រើនបំផុត ២៥ ឆ្នាំហើយទទួលបានការបណ្តុះបណ្តាល យកបរិញ្ញាបត្រអប់រំដើម្បីតែងតាំងជា គ្រូបង្រៀនកំរិតឧត្តមកម្មសិក្សា ។

ក្រសួងអប់រំ យុវជន និង កីឡា ត្រូវស្នើសុំគោលការណ៍អនុញ្ញាតពីរាជរដ្ឋាភិបាលមុននឹងធ្វើការប្រលងជ្រើសរើស ។

**ជំពូក ទី ១១**

**អវសានប្បញ្ញត្តិ**

**មាត្រា ៣០ .-**

បទប្បញ្ញត្តិណា ដែលផ្ទុយនឹងព្រះរាជក្រឹត្យនេះ ត្រូវចាត់ទុកជានិរាករណ៍ ។ រ.ក.

មាត្រា ៣១ --

នាយករដ្ឋមន្ត្រី នៃរាជរដ្ឋាភិបាល ព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យ

នេះ ។

មាត្រា ៣២ --

ព្រះរាជក្រឹត្យនេះ ចូលជាធរមានចាប់ពីថ្ងៃឡាយព្រះហស្តលេខានៅ ។ ណ.

ធ្វើនៅរាជធានីភ្នំពេញ , ថ្ងៃទី ២៣ ខែ កក្កដា ឆ្នាំ ២០០១

ព្រះហស្តលេខា

នរោត្តម សីហនុ

បានយកសេចក្តីក្រាបបង្គំទូលថ្វាយ

ព្រះមហាក្សត្រ សូមឡាយព្រះហស្តលេខា

នាយករដ្ឋមន្ត្រី

ហត្ថលេខា

ហ៊ុន សែន

លេខ: ១៥២ ច.ល

ដើម្បីចម្លងចែក

រាជធានីភ្នំពេញ ថ្ងៃទី ២៥ ខែ កក្កដា ឆ្នាំ ២០០១

